

नेत्रावती डबजोड गाउँपालिकाको आ. व. २०८१/८२ को बजेट वक्तव्य

यस नेत्रावती डबजोड गाउँपालिकाको गाउँसभाका सभाध्यक्ष ज्यू, गाउँसभाका सदस्य ज्यूहरू, उपस्थित सम्पूर्ण अतिथिगण, यस नेत्रावती डबजोड गाउँपालिकाका राजनैतिक दलका प्रमुख तथा प्रतिनिधिहरू, सम्बन्धित बिषयगत निकायका कर्मचारीहरू, पत्रकार साथीहरू, नागरिक समाजका प्रतिनिधिहरू, गैर सरकारी संस्थाका प्रतिनिधि तथा कर्मचारी, बिभिन्न समुह, सहकारी संघ संस्थाबाट पाल्नु भएका सम्पूर्ण प्रतिनिधिहरू, सुरक्षाकर्मी, महिला, दलित, अपाङ्ग, जेष्ठ नागरिक, लगायत बिभिन्न तह र क्षेत्रबाट यस सभामा पाल्नुभएका बिद्वान बर्ग एवं सम्पूर्ण दाजुभाई तथा दिदी बहिनीहरू ।

यस नेत्रावती डबजोड गाउँपालिका ऐतिहासिक, प्राकृतिक, सांस्कृतिक धार्मिक तथा पर्यटकीय महत्वका दृष्टिले अत्यन्त सवल सम्भावना बोकेको भएतापनि समग्र आर्थिक, सामाजिक विकासलाई अघि बढाउन हाम्रा सामु केही चुनौतीहरू पनि छन् । डबजोड दरबार, वाकाराहा, महाभिर चुली, विन्दुकेशर महादेव, ताङ्जोमाने, हेराहा ताल, चिलिङ्जो, ज्यम्पल दोर्जे डुब्खाड बौद्ध दर्शन अध्ययन केन्द्र, बोलिजोगड मिनी बुद्ध पार्क, अष्ट चैत्य, सातकन्या देवी, बाघ भैरव मन्दिर, घाटु नाच स्थल, अकला देवी मन्दिर, आँखु खोला जस्ता प्राकृतिक तथा धार्मिक स्थलहरू यस क्षेत्रका सम्भावनाका श्रोतहरू हुन ।

सभाका अध्यक्ष ज्यू,

आगामी आर्थिक वर्षको बजेट तर्जुमा गर्दा मैले निम्न दस्तावेजहरूलाई आधारको रुपमा लिएको छु ।

१. नेपालको संविधान
२. स्थानीय सरकार संचालन ऐन, २०७४
३. राष्ट्रिय प्राकृतिक श्रोत तथा वित्त आयोग ऐन, २०७४
४. अन्तर सरकारी वित्त व्यवस्थापन ऐन, २०७४
५. संघीय र प्रदेश सरकारले जारी गरेको नीति, कानुन र मापदण्डहरू
६. स्थानीय तह बजेट तर्जुमा, कार्यान्वयन, आर्थिक व्यवस्थापन तथा हस्तान्तरण सम्बन्धी निर्देशिका २०७४
७. संघीय तथा प्रदेश सरकारका आवधिक विकास योजनाहरू

८. गाउँपालिकाको आन्तरिक श्रोत साधन

९. वडा कार्यालयहरूबाट प्राथमिकता निर्धारण भै आएका योजना तथा कार्यक्रमहरू

१०. गाउँपालिकाद्वारा आयोजित अन्तर्क्रिया, छलफलबाट प्राप्त सुझावहरू

११. संघ र प्रदेश सरकारले अबलम्बन गरेका आर्थिक नीतिहरू

१२. विभिन्न साझेदार संस्थाहरूसँग भएका सहकार्यको प्रतिबद्धता आदि ।

१३. संघीय तथा प्रदेश सरकारबाट प्राप्त बित्तीय हस्तान्तरण सम्बन्धी मार्गदर्शन ।

सभाका अध्यक्ष ज्यू,

अब म आगामी आर्थिक बर्षको बजेटको उद्देश्य, प्राथमिकता तथा आय-व्ययको विवरण प्रस्तुत गर्न चाहन्छु ।

उद्देश्य

- गाउँपालिकाको गुरुयोजना बमोजिम भौतिक पूर्वाधारको विकास गर्ने ।
- दिगो विकासका लक्ष्य पूरा गर्ने ।
- रोजगारी, उत्पादन र उत्पादकत्व वृद्धि गर्ने ।
- उपलब्ध श्रोत र साधनको सन्तुलित र न्यायोचित वितरण गर्ने ।
- शिक्षा, स्वास्थ्य तथा सामाजिक कल्याणमा गाउँपालिकाको भूमिका बढाउने ।
- सुशासनको प्रत्याभुति गराउने ।

प्राथमिकता

- दिगो र वातावरण मैत्री सडक स्तरोन्नतीको कार्य सम्पन्न गर्ने ।
- खानेपानीको पहुँच विस्तार गरी एक घर एक धारा निर्माण गर्ने ।
- उद्यमशिलताको अभिवृद्धि गरी स्वरोजगार सृजना तथा उपलब्ध श्रोत र साधनको उच्चतम प्रयोग गरी रोजगारी र उत्पादनमा वृद्धि गरी आर्थिक विकास गर्ने ।
- नागरिकको जीवन रक्षात्मक कार्यहरूमा जोड दिने ।
- कृषिमा व्यावसायीकरण, औद्योगिकरण गर्न सरकारी, सहकारी र नीजि क्षेत्रको सहकार्यमा जोड दिने ।
- आन्तरिक पर्यटकको आर्कषक गन्तव्य बनाउनुका साथै स्थानीय उत्पादनको प्रयोग तथा अर्गानिक उत्पादनमा जोड दिने ।
- शिक्षा, स्वास्थ्य, स्वच्छ वातावरण जस्ता क्षेत्रमा गाउँबासीको सरल पहुँच पुऱ्याउने ।

उपस्थित सम्पूर्ण महानुभावहरु,

अब म यस नेत्रावती डबजोड गाउँपालिकाको आ. व. २०८१/८२ को बजेट प्रस्तुत गर्ने अनुमति चाहन्छु ।

यस आर्थिक वर्षका लागि कूल रकम रु. ३८ करोड ४७ लाख ५६ हजार ८ सय ४१ रुपैया २१ पैसा बजेट प्रस्तुत गरेको छु । जसमध्ये आयका स्रोत यस प्रकार रहेको छ ।

१. नेपाल सरकार बाट प्राप्त अनुदान

- क) बित्तीय समानीकरण रु. ९ करोड ४१ लाख
- ख) शसर्त अनुदान (चालु) रु. १२ करोड ३७ लाख ६० हजार
- (ग) शसर्त अनुदान (पुँजीगत) रु ७१ लाख
- (घ) समपूरक अनुदान रु १ करोड ५० लाख
- (ङ) राजस्व बाडँफाँड रु. ६ करोड ५० लाख

२. बागमती प्रदेश सरकार बाट प्राप्त अनुदान

- (क) बित्तीय समानीकरण रु. ८९ लाख २२ हजार
- (ख) राजस्व बाडँफाँड (सवारी साधन कर तर्फ) रु.१ करोड ६३ लाख ७० हजार ८ सय
- (ग) राजस्व बाडँफाँड (घरजग्गा रजिष्ट्रेशन शुल्क) रु. १० लाख
- (ग) समपुरक अनुदान रु. २ करोड
- (घ) विशेष अनुदान रु. ७० लाख
- (ङ) सशर्त अनुदान (चालु) रु. ५५ लाख ४ हजार
- (च) सशर्त अनुदान (पुँजीगत) रु. १ करोड १५ लाख

३. आन्तरिक आम्दानीबाट अनुमानित बजेट रकम रु. ५० लाख

४. गाउँपालिकाको संचित कोष मौज्दात अनुमानित रकम रु. ४० लाख

५. स्थानीय राजस्व बाँडफाँड (दहत्तर बहत्तर) रु. ५ लाख ४१ रुपैया २१ पैसा

यसरी आ.ब. २०८१/८२ मा कूल ३८ करोड ४७ लाख ५६ हजार ८ सय ४१ रुपैया २१ पैसा बराबरको आय हुन सक्ने भनि सोहि रकम बराबरको वजेट प्रस्तुत गरेको छु । यस बजेटमा सामाजिक सुरक्षा भत्ता वापतको रकम समावेश गरिएको छैन ।

यसमा बिभिन्न सरकारी तथा गैर सरकारी सघं संस्थाहरुले सञ्चालन गर्ने कार्यक्रमहरुको खर्च समावेश गरिएको छैन । यस सम्मानित गाउँसभा मार्फत ती संस्थाहरुको कार्यक्रम पारित गरिएपछि गाउँ कार्यपालिकाको बैठक मार्फत उक्त रकम सार्वजनिक गरिने छ ।

आदरणीय दाजुभाई तथा दिदी बहिनीहरु,

अव म आ.व.२०८१/८२ मा हुने सम्पूर्ण व्यय तर्फको बजेट प्रस्तुत गर्ने अनुमति चाहन्छु,

१) चालु तर्फ:

गाउँपालिका तथा सम्पूर्ण वडा कार्यालयहरुको वार्षिक चालु प्रकृतिका सम्पूर्ण खर्चको लागि र पदाधिकारीहरुको सेवा सुविधा गरी कुल जम्मा रु. ८ करोड ६० लाखको संघीय सरकार वित्तीय समानीकरण अनुदानबाट रु ३ करोड ३० लाख, संघीय राजस्व बाँडफाँडबाट रु. ४ करोड ३० लाख, प्रदेश तर्फको राजस्व बाँडफाँडको रकम रु. ५० लाख, प्रदेश वित्तीय समानीकरण रु ३० लाख र आन्तरिक स्रोतबाट रु २० लाख ब्यहोर्ने गरी विनियोजन गरेको छु ।

२) क) नेपाल सरकार सशर्त अनुदान तर्फको १३ करोड ८ लाख ६० हजार मध्ये चालु तर्फ: १२ करोड ३७ लाख ६० हजार

पुँजीगत तर्फ : ७१ लाख तथा

ख) बागमती प्रदेश सरकार सशर्त अनुदान तर्फको १ करोड ७० लाख ४ हजार मध्ये चालु तर्फ: ५५ लाख ४ हजार

पुँजीगत तर्फः १ करोड १५ लाख

यस गाउँपालिका भित्र समाहित भएका विषयगत कार्यालयहरु जस्तै शिक्षा, कृषि, पशु, स्वास्थ्य, लक्षित वर्ग क्षेत्र, खानेपानी, भवन, संस्कृति संरक्षण लगायतहरुलाई सशर्त अनुदानमा नेपाल सरकारबाट प्राप्त रकम रु. १३ करोड ८ लाख ६० हजार बागमती प्रदेश सरकारबाट प्राप्त रकम रु. १ करोड ७० लाख ४ हजार विनियोजन गरिएको तत् शिर्षकमा नै खर्च गर्ने गरी आवश्यक प्रबन्ध मिलाएको छु ।

३) नेपाल सरकार समपुरक अनुदान तर्फको खर्चः

आगामी आ. व. २०८१।८२ मा नेपाल सरकारबाट समपुरक अनुदान रकम रु. १ करोड ५० लाख प्राप्त भए बमोजिम सो को लागि गाउँपालिकाले माग गरिएको सडक तर्फका योजनामा थप १ करोड ५० लाख बजेट व्यहोर्ने व्यवस्था मिलाएको छु ।

४) बागमती सरकार समपुरक अनुदान तर्फको खर्चः

आगामी आ. व. २०८१।८२ मा बागमती प्रदेश सरकारबाट समपुरक अनुदान रकम रु. २ करोड प्राप्त भए बमोजिम सो को लागि गाउँपालिकाले माग गरिएका सडक तर्फका योजनामा थप २ करोड २ लाख बजेट व्यहोर्ने व्यवस्था मिलाएको छु ।

५) बागमती प्रदेश सरकारबाट विशेष अनुदान तर्फको खर्च :

आ. व. २०८१।०८२ मा बागमती प्रदेश सरकारबाट मागमा आधारित खानेपानी योजनामा विशेष अनुदान रु ७० लाख प्राप्त भए बमोजिम उक्त रकमलाई सोही शिर्षकमा नै खर्च गर्ने व्यवस्था मिलाएको छु ।

आदरणीय सभाध्यक्ष ज्यू,

अब म बित्तीय समानीकरण केन्द्र तथा बित्तीय समानीकरण बागमती प्रदेश सरकार, नगद सहभागिता, संचित कोष मौज्जात तथा आन्तरिक आम्दानीका स्रोतबाट व्यहोर्ने गरी व्यय प्रस्तुत गर्न चाहन्छु ।

१) भौतिक पूर्वाधार निर्माण तर्फ रु ११ करोड ३५ लाख २ हजार ४१ रुपैया २१ पैसा विनियोजन गरेको छु । जस अन्तर्गत वडा नं. १ लाई रु ४२ लाख, २ लाई रु ३५ लाख, ३ लाई रु ३५ लाख, ४ लाई रु ३५ लाख र वडा नं. ५ लाई रु ४२ लाखको दरले बजेट विनियोजन गरेको छु । साथै सडक बोर्ड साझेदारी तर्फ रु ६ लाख विनियोजन गरेको छु ।

२) आर्थिक विकास तर्फ रु ५४ लाख विनियोजन गरेको छु । जसमध्ये कृषि विकास शाखा रु ४३ लाख र पशु सेवा शाखा रु ११ लाख विनियोजन गरेको छु ।

३) सामाजिक विकास तर्फ रु ३ करोड ५९ लाख २० हजार विनियोजन गरेको छु । जसमध्ये शिक्षा युवा तथा खेलकुद शाखा रु १ करोड ७३ लाख ५० हजार, स्वास्थ्य शाखा रु १ करोड ५४ लाख ७० हजार र महिला विकास शाखा अन्तर्गत रु ३१ लाख विनियोजन गरेको छु ।

४) न्याय तथा सामाजिक समावेशीकरण तर्फ रु ७ लाख विनियोजन गरेको छु ।

५) वातावरण तथा विपद् व्यवस्थापन तर्फ रु ४० लाख विनियोजन गरेको छु ।

६) वडागत विविध खर्च रु १५ लाख

७) दशैं सडक मर्मत तथा तेल खरिद रु १२ लाख

आदरणीय सम्पूर्ण उपस्थित महानुभावहरु,

माथि उल्लेख गरिएका सार्वजनिक निर्माण अन्तर्गत रहेका नितान्त प्राविधिक विषय र खरिद गर्नुपर्ने सामग्री बाहेक सबैमा प्रत्येक शिर्षकमा छुट्याईएको कुल रकमको ३ प्रतिशत र पूर्वाधार निर्माण तर्फ १० प्रतिशत श्रमदान वा नगद जनसहभागितालाई समेत वजेटमा समाहित गरिएको छ । साथै समपुरक कोष वापत आवश्यक बजेट समेत विनियोजन गरेको छु ।

अन्त्यमा प्रस्तावित वजेट योजना तथा कार्यक्रम तर्जुमा गर्ने क्रममा सुझाव प्रदान गरी सहयोग गर्नुहुने सम्पूर्ण महानुभावहरुलाई धन्यवाद ज्ञापन गर्दछु । त्यसै गरी गाँउपालिका अध्यक्ष ज्यू, गाउँसभाका सदस्य ज्यूहरु, सम्पूर्ण वडा समितिका सदस्यज्यूहरु, कर्मचारी वर्ग, राजनैतिक

दलका प्रतिनिधी ज्यूहरु, समाजका अग्रज व्यक्तिहरु, पत्रकार मित्रहरु, सुरक्षाकर्मी साथीहरु तथा सम्पूर्ण महानुभावहरु प्रति हार्दिक कृतज्ञता ब्यक्त गर्दछु । प्रस्तुत बजेट तथा कार्यक्रमको सफल कार्यान्वयनमा स्थानिय जनसमुदायले अपनत्व ग्रहण गरी यसको कार्यान्वयनमा सहयोग पुऱ्याउने अपेक्षा गरेको छु । प्रस्ताबित कार्यक्रमबाट गाउँपालिकाले प्रदान गर्ने सेवा प्रवाहमा गुणात्मक सुधार आई सुशासन वृद्धिमा सहयोग पुग्ने बिश्वास लिएको छु ।

आर्थिक वर्ष २०८१/०८२ को वार्षिक बजेट, योजना तथा कार्यक्रम कार्यान्वयनमा गाउँबासी, नेपाल सरकार, प्रदेश सरकार, राजनैतिक दलहरु, नागरिक समाज, गैर सरकारी संघ संस्था, पत्रकार मित्रहरु, समाजका बुद्धिजीवी वर्गहरु, बैदेशिक दातृ संस्था र कर्मचारी लगायत सबैबाट सहयोगको अपेक्षा राखेको छु ।

सितामाया गुरुड
उपाध्यक्ष तथा संयोजक
बजेट तथा कार्यक्रम तर्जुमा समिति
२०८१ असार ०९ गते
धन्यवाद ।